

=====

AVYAKT MURLI

18 / 07 / 71

=====

18-07-71 ओम शान्ति अव्यक्त बापदादा मधुबन

विल पावर और कंट्रोलिंग पावर

अपने अन्दर विल-पावर और कंट्रोलिंग पावर--दोनों ही पावर्स का अनुभव करते हो? क्योंकि अपने पुरुषार्थ के लिए वा अन्य आत्माओं की उन्नति के लिए यह दोनों ही पावर्स अति आवश्यक हैं। अगर अपने में ही कंट्रोलिंग पावर और विल-पावर नहीं है तो औरों को भी विल कराने की शक्ति नहीं आ सकती। औरों की जो व्यर्थ संकल्प वा व्यर्थ चलन अभी तक चलती रहती है, वो कंट्रोल नहीं करा सकते हैं। विल-पावर नहीं रहती। विल-पावर अर्थात् जो भी कुछ किया संकल्पवाणी द्वारा वा कर्म द्वारा, वह सभी बाप के आगे विल अर्थात् अर्पण कर दें। जैसे भक्तिमार्ग में जो भी कुछ करते हैं, खाते हैं, चलते हैं -- तो कहने मात्र कहते हैं ईश्वर अर्पण। लेकिन यहाँ अभी समझते हैं कि जो भी किया, वह कल्याणकारी बाप के कल्याण के कर्तव्य प्रति विल किया। तो जितना-जितना जो कुछ है वह अर्पण करते जायेंगे तो अर्पणमय दर्पण बन जाता है। जिसको अर्पण

किया, जिसके प्रति अर्पण किया वह साक्षात्कार ऐसे अर्पण से स्वतः ही सभी को होता है। तो अर्पण करके दर्पण बनने का पुरुषार्थ यह हुआ कि विल-पावर चाहिए और दूसरा कन्ट्रोलिंग पावर चाहिए। जहाँ चाहें वहाँ अपने आपको अर्थात् अपनी स्थिति को स्थित कर सकें। ऐसे नहीं कि बैठे अपनी स्थिति को स्थित करने के लिए बाप की याद में और उसके बजाय व्यर्थ संकल्प वा डगमग स्थिति बन जाये, यह कन्ट्रोलिंग पावर नहीं है। एक सेकेण्ड से भी कम समय में अपने संकल्प को जहाँ चाहें वहाँ टिका सकें। अगर स्वयं की स्थिति को नहीं टिका सकेंगे तो औरों को आत्मिक-स्थिति में कैसे टिका सकेंगे। इसलिए अपनी स्टेज और स्टेट्स -- दोनों की स्मृति सदा रहे तब ही लक्ष्य की सिद्धि पा सकेंगे। तो विल पावर और कन्ट्रोलिंग पावर -- दोनों के लिए मुख्य क्या याद रखें, जिससे दोनों पावर्स आयें? इन दोनों पावर्स के पुरुषार्थ का एक-एक शब्द में ही साधन है।

कन्ट्रोलिंग पावर के लिए सदैव महान् अन्तर सामने रहे तो आटोमेटिकली जो श्रेष्ठ होगा उस तरफ बुद्धि जायेगी और जो व्यर्थ महसूस होगा उस तरफ बुद्धि आटोमेटिकली नहीं जायेगी। जो भी कर्म करते हो तो महान् अन्तश्शुद्ध और अशुद्ध सत्य और असत्य, स्मृति और विस्मृति में क्या अन्तर है, व्यर्थ और समर्थ संकल्प में क्या अन्तर है, सब बात में अगर महान् अन्तर करते जाओ तो दूसरे तरफ बुद्धि आटोमेटिकली

कन्ट्रोल हो जायेगी। और विल-पावर के लिए है महामन्त्र-अगर महान् अन्तर और महामन्त्र यह दोनों ही याद रहें तो कभी बुद्धि को कन्ट्रोल करने के लिए मेहनत नहीं करनी पड़ेगी। यह सहज है। पहले चेक करो अर्थात् अन्तर सोचो फिर कर्म करो। अन्तर नहीं देखते, अलबेले चलते रहते, इसलिए कन्ट्रोलिंग पावर जो आनी चाहिए वह नहीं आती। और महामन्त्र से विल-पावर आटोमेटिकली आ जायेगी। क्योंकि महामन्त्र है ही बाप की याद अर्थात् बाप के साथ बाप के कर्तव्य के साथ, बाप के गुणों के साथ सदैव अपनी बुद्धि को स्थित करना। तो महामन्त्र बुद्धि में रहने से अर्थात् बुद्धि का कनेक्शन पावरहाउस से होने के कारण विल-पावर आ जाती है। तो महामन्त्र और महान् अन्तर-यह दोनों ही याद रहे तो दोनों पावरस सहज आ सकती हैं। महामन्त्र और महान् अन्तर- दोनों स्मृति में रख फिर ज्ञान का नेत्र चलाने से देखो सफलता कितनी होती है। जैसे सुनाया था ना-हंस का कर्तव्य क्या होता है। वह सदैव कंकड़ और रत्नों का महान् अन्तर करता है। तो ऐसे ही बुद्धि में सदैव महान् अन्तर याद रहे तो महामन्त्र भी सहज याद आ जायेगा। जब कोई श्रेष्ठ चीज़ को जान जाते हैं तो नीचे की चीज़ से स्वतः ही किनारा हो जाता है। लेकिन अन्तर याद न होने से मन्त्र भी भूल जाता है और ज्ञान के यन्त्र जो मिले हैं वह पूर्ण रीति सफल नहीं हो पाते। तो अब क्या करेंगे? सिर्फ दो शब्द याद रखना है। हंस बनकर अन्तर करते जाओ। समझा? जैसे बापदादा के तीन रूप मुख्य हैं। हैं तो सर्व सम्बन्ध, फिर भी तीन सम्बन्ध मुख्य हैं ना। ऐसे

ही सारे दिन के अन्दर आपके भी मुख्य तीन रूप आपको याद रहने चाहिए। जैसे बाल अवस्था, युवा अवस्था और वृद्ध अवस्था होती है फिर मृत्यु होती है। यह चक्र चलता है ना। तो सारे दिन में तीन रूप कौनसे याद रहें जिससे स्मृति भी सहज रहे और सफलता भी ज्यादा हो? जैसे बाप के यह तीन रूप वर्णन करते हो, वैसे ही आपके तीन रूप कौनसे हैं? सवेरे-सवेरे अमृतवेले जब उठते हो और याद की यात्रा में रहते हो वा रूह-रूहान करते हो तो उस समय का रूप कौनसा होता है? बालक सो मालिक। जब रूह-रूहान करते हो तो बालक रूप याद रहता है ना। और जब याद की यात्रा का अनुभव-रूप बन जाते हो तो मालिकपन का रूप होता है। तो अमृतवेले होता है बालक सो मालिकपन का रूप। फिर कौनसा रूप होता है? गॉडली स्टूडेंट लाइफ। फिर तीसरा रूप है सेवाधारी का। यह तीनों रूप सारे दिन में धारण करते कर्तव्य करते चलते हो? रूप यह तीन होते हैं। और रात को फिर कौनसा रूप होता है? अन्त में रात को सोते समय स्थिति होती है अपने को चेक करने की और साथ-साथ अपने को वाणी से परे ले जाने वाली स्थिति भी होती है। उस स्थिति में स्थित हो एक दिन को समाप्त करते हो, फिर दूसरा दिन शुरू होता है। तो वह स्थिति ऐसी होनी चाहिए जैसे नींद में इस दुनिया की कोई भी बात, कोई भी आवाज़, कोई भी आकर्षण नहीं होता है, जब अच्छी नींद में होते हो, स्वप्न की दूसरी बात है। इस रीति से सोने से पहले ऐसी स्थिति बनाकर फिर सोना चाहिए। जैसे अन्त में आत्माएं जो संस्कार ले जाती हैं वही मर्ज होते हैं,

फिर वही संस्कार इमर्ज होंगे। इस रीति से यह भी दिन को जब समाप्त करते हो तो संस्कार न्यारे और प्यारेपन के हो गए ना। इसी संस्कार से सो जाने से फिर दूसरे दिन भी इन संस्कारों की मदद मिलती है। इसलिए रात के समय जब दिन को समाप्त करते हो तो याद-अग्नि से वा स्मृति की शक्ति से पुराने खाते को समाप्त अथवा खत्म कर देना चाहिए।

हिसाब चुक्तू कर देना चाहिए। जैसे बिज़नेसमैन भी अगर हिसाबकिताब चुक्तू न रखते तो खाता बढ़ जाता और कर्ज़दार हो जाते हैं। कर्ज़ को मर्ज़ कहते हैं। इसी रीति से अगर सारे दिन के किये हुए कर्मों का खाता और संकल्पों का खाता भी कुछ हुआ, उसको चुक्तू कर दो। दूसरे दिन के लिए कुछ कर्ज़ की रीति न रखो। नहीं तो वही मर्ज़ के रूप में बुद्धि को कमज़ोर कर देता है। रोज़ अपना हिसाब चुक्तू कर नया दिन नई स्मृति रहे। ऐसे जब अपने कर्मों और संकल्पों का खाता क्लीयर रखेंगे तब सम्पूर्ण वा सफलतामूर्त बन जायेंगे। अगर अपना ही हिसाब चुक्तू नहीं कर सकते तो दूसरों के कर्मबन्धन वा दूसरों के हिसाबकिताब को कैसे चुक्तू करा सकेंगे। इसलिए राज़ रात को अपना रजिस्टर साफ होना चाहिए। जो हुआ वह योग की अग्नि में भस्म करो। जैसे काँटों को भस्म कर नाम-निशान गुम कर देते हो ना। इस रीति अपने नॉलेज की शक्ति और याद की शक्ति, विल-पावर और कन्ट्रोलिंग पावर से अपने रजिस्टर को रोज़ साफ रखना चाहिए। जमा न हो। एक दिन के किये हुए व्यर्थ संकल्प वा व्यर्थ कर्म की दूसरे दिन भी लकीर न रहे अर्थात् कर्ज़ा नहीं

रहना चाहिए। बीती सो बीती, फुल स्टाप। ऐसे रजिस्टर साफ रखने वाले वा
हिसाब को चुक्त् करने वाले सफलतामूर्त सहज बन सकते हैं। समझा? सारे
दिन का चेकर बनना।

स्वदर्शन चक्र के अन्दर फिर यह एक दिन का चक्र। शुरू में ड्रिल करते थे
तो चक्र के अन्दर चक्र में जाते थे, फिर निकलते थे ना। तो यह बेहद का
5000 वर्ष का चक्र है। उसमें फिर छोटे-छोटे चक्र हैं। तो अपना वह
दिनचर्या का चक्र सदैव क्लीयर रहे, मूँझे नहीं। तब चक्रवर्ती राजा बनेंगे।
रजिस्टर साफ करना आता है ना। आजकल साइन्स ने भी ऐसी इन्वेन्शन
की है, जो लिखा हुआ सभी मिट जाये जो मालूम ही न पड़े। तो क्या
साइलेन्स की शक्ति से अपने रजिस्टर को राज़ साफ़ नहीं कर सकते हो?
इसलिए कहा हुआ है कि बाप के प्रिय वा प्रभु प्रिय वा दैवी लोक दोनों के
प्रिय कौन बन सकते? सच्चाई और सफाई वाले प्रभु-प्रिय भी हैं और लोक-
प्रिय भी और अपने आपको भी प्रिय लगते हैं। सच्चाई-सफाई को सभी
पसन्द करते हैं। रजिस्टर साफ रखना-यह भी सफाई हुई ना। और सच्ची
दिल पर साहेब राजी हो जाता है अर्थात् हिम्मत और याद से मदद मिल
जाती है। अच्छा।

QUIZ QUESTIONS

=====

प्रश्न 1 :- अपने पुरुषार्थ वा अन्य आत्माओं की उन्नति के लिए कौन-सी दो पावर्स अति आवश्यक हैं?

प्रश्न 2 :- कन्ट्रोलिंग पावर की क्या विशेषता है?

प्रश्न 3 :- विल-पावर और कन्ट्रोलिंग पावर - दोनों के लिए मुख्य क्या याद रखें, जिससे दोनों पावर्स आयें?

प्रश्न 4 :- सारे दिन के अन्दर कौन-से मुख्य तीन रूप याद रहने चाहिए, जिससे स्मृति भी सहज रहे और सफलता भी ज्यादा हो?

प्रश्न 5 :- रात को सोते समय कौन-सी चेकिंग करनी है अथवा रात को हमारा कौन-सा रूप होना चाहिए?

FILL IN THE BLANKS:-

(साहेब, प्रिय, चक्रवर्ती, लकीर, बुद्धि, सफाई, लोक, क्लीयर, कर्म, मर्ज, रजिस्टर, प्रभु, दिनचर्या, संकल्प, कर्ज)

1 _____ साफ रखना-यह भी _____ हुई ना। और सच्ची दिल पर _____ राजी हो जाता है।

2 सच्चाई और सफाई वाले _____-प्रिय भी हैं और _____-प्रिय भी और अपने आपको भी _____ लगते हैं।

3 अपना वह _____ का चक्र सदैव _____ रहे, मूँझे नहीं; तब _____ राजा बनेंगे।

4 एक दिन के किये हुए व्यर्थ _____ वा व्यर्थ _____ की दूसरे दिन भी _____ न रहे अर्थात् कर्जा नहीं रहना चाहिए।

5 दूसरे दिन के लिए कुछ _____ की रीति न रखो। नहीं तो, वही _____ के रूप में _____ को कमज़ोर कर देता है।

सही-गलत वाक्यों को चिह्नित करें:-

1 :- हिम्मत और याद से मदद मिल जाती है।

2 :- सच्चाई-सफाई को सभी पसन्द नहीं करते हैं।

3 :- अगर अपना ही हिसाब चुकतू नहीं कर सकते तो दूसरों के कर्मबन्धन वा दूसरों के हिसाब-किताब को कैसे चुकतू करा सकेंगे।

4 :- वह (हंस) सदैव कंकड़ और रत्नों का महान् अन्तर करता है।

5 :- जब कोई श्रेष्ठ चीज़ को जान जाते हैं, तो नीचे की चीज़ से स्वतः ही सम्बन्ध हो जाता है।

QUIZ ANSWERS

प्रश्न 1 :- अपने पुरुषार्थ वा अन्य आत्माओं की उन्नति के लिए कौन-सी दो पावर्स अति आवश्यक हैं?

उत्तर 1 :- अपने पुरुषार्थ वा अन्य आत्माओं की उन्नति के लिए अपने अन्दर विल-पावर और कन्ट्रोलिंग पावर-यह दोनों ही पावर्स अति आवश्यक हैं।

.. ① अगर अपने में ही कन्ट्रोलिंग पावर और विल-पावर नहीं है, तो औरों को भी विल कराने की शक्ति नहीं आ सकती। औरों की जो व्यर्थ संकल्प वा व्यर्थ चलन अभी तक चलती रहती है, वो कन्ट्रोल नहीं करा सकते हैं।

.. ② विल-पावर अर्थात् जो भी कुछ किय-संकल्प, वाणी द्वारा वा कर्म द्वारा-वह सभी बाप के आगे विल अर्थात् अर्पण कर दें। भक्तिमार्ग में जो भी कुछ करते हैं, खाते हैं, चलते हैं, तो कहने मात्र कहते हैं ईश्वर अर्पण; लेकिन यहाँ अभी समझते हैं कि जो भी किया, वह कल्याणकारी बाप के कल्याण के कर्तव्य प्रति विल किया।

.. ③ जितना-जितना जो कुछ है, वह अर्पण करते जायेंगे, तो अर्पणमय दर्पण बन जाता है। जिसको अर्पण किया, जिसके प्रति अर्पण किया-वह साक्षात्कार ऐसे अर्पण से स्वतः ही सभी को होता है। अर्पण करके दर्पण बनने का पुरुषार्थ यह हुआ कि विलपावर चाहिए और दूसरा कन्ट्रोलिंग पावर चाहिए।

प्रश्न 2 :- कन्ट्रोलिंग पावर की क्या विशेषता है?

उत्तर 2 :- कन्ट्रोलिंग पावर अर्थात् जहाँ चाहें वहाँ अपने आपको अर्थात् अपनी स्थिति को स्थित कर सकें।

.. ① ऐसे नहीं कि बैठे अपनी स्थिति को स्थित करने के लिए बाप की याद में और उसके बजाय व्यर्थ संकल्प वा डगमग स्थिति बन जाये- यह कन्ट्रोलिंग पावर नहीं है।

.. ② एक सेकेण्ड से भी कम समय में अपने संकल्प को, जहाँ चाहें, वहाँ टिका सकें।

.. ③ अगर स्वयं की स्थिति को नहीं टिका सकेंगे, तो औरों को आत्मिक-स्थिति में कैसे टिका सकेंगे। इसलिए अपनी स्टेज और स्टेट्स-दोनों की स्मृति सदा रहे, तब ही लक्ष्य की सिद्धि पा सकेंगे।

प्रश्न 3 :- विल-पावर और कन्ट्रोलिंग पावर-दोनों के लिए मुख्य क्या याद रखें, जिससे दोनों पावर्स आयें?

उत्तर 3 :- विल- पावर और कन्ट्रोलिंग पावर –इन दोनों पावर्स के पुरुषार्थ का एक-एक शब्द में ही साधन है।

.. ① कन्ट्रोलिंग पावर के लिए सदैव महान् अन्तरसामने रहे, तो आटोमेटिकली जो श्रेष्ठ होगा, उस तरफ बुद्धि जायेगी और जो व्यर्थ महसूस होगा, उस तरफ बुद्धि आटोमेटिकली नहीं जायेगी।

.. ② जो भी कर्म करते हो, तो महान् अन्तस् शुद्ध और अशुद्ध, सत्य और असत्य, स्मृति और विस्मृति में क्या अन्तर है, व्यर्थ और समर्थ संकल्प में क्या अन्तर है; सब बात में अगर महान् अन्तर करते जाओ तो दूसरी तरफ बुद्धि आटोमेटिकली कन्ट्रोल हो जायेगी।

.. ③ और विल-पावर के लिए है महामन्त्र; महामन्त्र से विल-पावर आटोमेटिकली आ जायेगी, क्योंकि महामन्त्र है ही बाप की याद अर्थात् बाप के साथ, बाप के कर्तव्य के साथ, बाप के गुणों के साथ सदैव अपनी बुद्धि को स्थित करना। तो महामन्त्र बुद्धि में रहने से अर्थात् बुद्धि का कनेक्शन पावर-हाउस से होने के कारण विल-पावर आ जाती है।

.. ④ अगर महान् अन्तर और महामन्त्र यह दोनों ही याद रहें, तो कभी बुद्धि को कन्ट्रोल करने के लिए मेहनत नहीं करनी पड़ेगी। पहले चेक करो अर्थात् अन्तर सोचो फिर कर्म करो। अन्तर नहीं देखते, अलबेले

चलते रहते, इसलिए कन्ट्रोलिंग पावर जो आनी चाहिए, वह नहीं आती। अन्तर याद न होने से मन्त्र भी भूल जाता है और ज्ञान के यन्त्र जो मिले हैं, वह पूर्ण रीति सफल नहीं हो पाते। महामन्त्र और महान अन्तर-दोनों स्मृति में रख फिर ज्ञान का नेत्र चलाने से देखो, सफलता कितनी होती है।

प्रश्न 4 :- सारे दिन के अन्दर कौन-से मुख्य तीन रूप याद रहने चाहिए, जिससे स्मृति भी सहज रहे और सफलता भी ज्यादा हो?

उत्तर 4 :- जैसे बापदादा के हैं तो सर्व सम्बन्ध, फिर भी तीन सम्बन्ध मुख्य हैं, अथवा जैसे बाल अवस्था, युवा अवस्था और वृद्ध अवस्था होती है फिर मृत्यु होती है ऐसे ही सारे दिन के अन्दर हमें भी मुख्य तीन रूप याद रहने चाहिए।

.. ① अमृतवेले होता है बालक सो मालिकपन का रूप। सवेरे-सवेरे अमृतवेले जब उठते हो और याद की यात्रा में रहते हो वा रूह-रूहान करते हो, तो बालक रूप याद रहता है और जब याद की यात्रा का अनुभव-रूप बन जाते हो, तो मालिकपन का रूप होता है।

.. ② फिर है गॉडली स्टूडेंट लाइफ।

.. ③ फिर तीसरा रूप है सेवाधारी का। यह तीनों रूप सारे दिन में धारण करते कर्तव्य करते चलते रहो।

प्रश्न 5 :- रात को सोते समय कौन-सी चेकिंग करनी है अथवा रात को हमारा कौन-सा रूप होना चाहिए?

उत्तर 5 :-बाबा ने समझाया कि अन्त में रात को सोते समय जो स्थिति होती है, उसमें एक दिन को समाप्त करते हो, फिर दूसरा दिन शुरू होता है। इसलिये वह स्थिति होनी चाहिये- अपने को चेक करने की; और साथ-साथ अपने को वाणी से परे ले जाने वाली।

.. ① जैसे अच्छी नींद में इस दुनिया की कोई भी बात, कोई भी आवाज़, कोई भी आकर्षण नहीं होता है, इस रीति से सोने से पहले ऐसी स्थिति बनाकर फिर सोना चाहिए।

.. ② जैसे अन्त में आत्माएं जो संस्कार ले जाती हैं वही मर्ज होते हैं, फिर वही संस्कार इमर्ज होंगे। इस रीति से यह भी दिन को जब समाप्त करते हो, तो संस्कार न्यारे और प्यारेपन के हो गए ना। इसी संस्कार से सो जाने से फिर दूसरे दिन भी इन संस्कारों की मदद मिलती है।

.. ③ रात के समय जब दिन को समाप्त करते हो, तो याद-अग्नि से वा स्मृति की शक्ति से पुराने खाते को समाप्त अथवा खत्म कर देना चाहिए। हिसाब चुक्त् कर देना चाहिए। रोज अपना हिसाब चुक्त् कर नया दिन, नई स्मृति रहे।

.. 4 जैसे बिज़नेसमैन भी अगर हिसाब-किताब चुक्ता न रखते, तो खाता बढ़ जाता और कर्ज़दार हो जाते हैं। कर्ज़ को मर्ज़ कहते हैं। इसी रीति से अगर सारे दिन के किये हुए कर्मों का खाता और संकल्पों का खाता भी कुछ हुआ, उसको चुक्ता कर दो। ऐसे जब अपने कर्मों और संकल्पों का खाता क्लीयर अथवा रजिस्टर साफ रखेंगे, तब सहज सम्पूर्ण वा सफलतामूर्त बन जायेंगे।

.. 5 रोज़ रात को अपना रजिस्टर साफ होना चाहिए। जो हुआ, वह योग की अग्नि में भस्म करो, जैसे काँटों को भस्म कर नाम-निशान गुम कर देते हो। इस रीति अपने नॉलेज की शक्ति और याद की शक्ति, विल-पावर और कन्ट्रोलिंग पावर से अपने रजिस्टर को रोज़ साफ रखना चाहिए। जमा न हो। बीती सो बीती, फुल स्टाप। सारे दिन का चेकर बनना।

.. 6 आजकल साइन्स ने भी ऐसी इन्वेन्शन की है, जो लिखा हुआ सभी मिट जाये, जो मालूम ही न पड़े; तो क्या साइन्स की शक्ति से अपने रजिस्टर को रोज़ साफ नहीं कर सकते हो!

FILL IN THE BLANKS:-

(साहेब, प्रिय, चक्रवर्ती, लकीर, बुद्धि, सफाई, लोक, क्लीयर, कर्म, मर्ज़, रजिस्टर, प्रभु, दिनचर्या, संकल्प, कर्ज़)

1 _____ साफ रखना-यह भी _____ हुई ना। और सच्ची दिल पर
_____ राजी हो जाता है।

.. रजिस्टर / सफाई / साहेब

2 सच्चाई और सफाई वाले _____-प्रिय भी हैं और _____-प्रिय भी
और अपने आपको भी _____ लगते हैं।

.. प्रभु / लोक / प्रिय

3 अपना वह _____ का चक्र सदैव _____ रहे, मूँझे नहीं; तब
_____ राजा बनेंगे।

.. दिनचर्या / क्लीयर / चक्रवर्ती

4 एक दिन के किये हुए व्यर्थ _____ वा व्यर्थ _____ की दूसरे दिन
भी _____ न रहे अर्थात् कर्जा नहीं रहना चाहिए।

.. संकल्प / कर्म / लकीर

5 दूसरे दिन के लिए कुछ _____ की रीति न रखो। नहीं तो, वही _____ के रूप में _____ को कमज़ोर कर देता है।

.. कर्ज / मर्ज / बुद्धि

सही-गलत वाक्यों को चिह्नित करें:- [✓] [✗]

1 :- हिम्मत और याद से मदद मिल जाती है। [✓]

2 :- सच्चाई-सफाई को सभी पसन्द नहीं करते हैं। [✗]

.. सच्चाई-सफाई को सभी पसन्द करते हैं।

3 :- अगर अपना ही हिसाब चुकतू नहीं कर सकते तो दूसरों के कर्मबन्धन वा दूसरों के हिसाब-किताब को कैसे चुकतू करा सकेंगे। [✓]

4 :- वह (हंस) सदैव कंकड़ और रत्नों का महान् अन्तर करता है। [✓]

5 :- जब कोई श्रेष्ठ चीज़ को जान जाते हैं, तो नीचे की चीज़ से स्वतः ही सम्बन्ध हो जाता है। [✗]

.. जब कोई श्रेष्ठ चीज़ को जान जाते हैं, तो नीचे की चीज़ से स्वतः ही किनारा हो जाता है।